

Врз основа на член 55 став 1 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10 и 51/11 и „Службен весник на Република Северна Македонија“ 96/19 и 110/19), како и врз основа на член 22 и член 25 од Законот за средно образование („Службен весник на Република Македонија“ бр. 44/1995, 24/1996, 34/1996, 35/1997, 82/1999, 29/2002, 40/2003, 42/2003, 67/2004, 55/2005, 113/2005, 35/2006, 30/2007, 49/2007, 81/2008, 92/2008, 33/2010, 116/2010, 156/2010, 18/2011, 42/2011, 51/2011, 6/2012, 100/2012, 24/2013, 41/2014, 116/2014, 135/2014, 10/2015, 98/2015, 145/2015, 30/2016, 127/2016, 67/2017 и 64/18) министерот за образование и наука донесе скратена наставна програма по наставниот предмет Музичка уметност изборен предмет за III година на средното гимназиско образование за учебната 2020/2021 година.

1. Вовед

Скратената наставна програма по наставниот предмет музичка уметност изборен предмет за III год. гимназиско образование се базира на целите/очекуваните резултати предвидени со наставната програма за наставниот предмет што редовно се реализира согласно утврдениот наставен план.

Со скратената програма се утврдуваат определени теми и наставни единици што треба да се реализираат за 159 наставни денови, при што се запазува предвидениот неделен фонд на часови утврден во редовната програма, односно за наставен предмет со 2 часа неделно се предвидуваат 64 часа во скратената програма со времетраење на наставен час од 35 минути.

Наставникот при планирањето и реализацијата на наставните единици од скратената програма се води од целите/очекуваните резултати, определените поими, методите и активностите утврдени во редовната наставна програма.

2. Преглед на теми и тематски целини

Тема/Подрачје

1. МУЗИЧКИ ФОЛКЛОР

Тематски целини

- 1 - Етно музиколошка карта на Република Македонија;
- 2 - Народни инструменти;
- 3 - Етно култура – носии, накит и вез;
- 4 - Етномузиколошка работилница.

Тема/Подрачје

2. СЛУШАЊЕ НА МУЗИКА

Тематски целини

- Слушање музика

Тема/Подрачје

3. МУЗИЧКО-СЦЕНСКИ ДЕЛА 8 часа

Тематски целини

- Музичко сценски дела

Тема/Подрачје

4. МУЗИЧКИ ИНСТРУМЕНТИ

Тематски целини

1 - Гудачки инструменти;

2 - Дувачки инструменти;

3 - Жичени инструменти;

4 - Инструменти со дирки;

5 - Ударни инструменти.

2. Дидактички препораки

Скратената наставна програма по наставниот предмет музичка уметност изборен предмет за III година гимназиско образование ќе се реализира за 159 дена траење на учебната 2020/2021 година во 64 наставни часови во време траење од 35минутен наставен час. Во оваа програма не е даден бројот на часови по содржини, од причина што самите содржини произлегуваат од тематските целини и конкретните цели, како и во редовната наставна програма, со што се остава простор на наставникот да ја изрази својата креативност и прилагодливост кон материјално - техничките и просторни услови, разни активности и прилагодување на наставата со новонастанатата состојба во светски рамки предизвикана од вирусот Ковид 19.

Во изготвувањето на планирањата за реализацијата на наставните програми по наставниот предмет музичка уметност изборен предмет за III година гимназиско образование, не е предвиден унифициран пристап. Потребно е секој наставник индивидуално да направи спој на наставните содржини од исти и различни теми спрема реалните потреби за реализација на наставата, исто времено внимавајќи на логичната поврзаност помеѓу нив. Се препорачува наставникот при реализацијата на наставниот час во кој има интегрирано две или повеќе наставни содржини да обрне внимание на обемот на наставната материја. Наставникот при планирањето и реализацијата на наставните единици од скратената програма се води од целите/очекуваните резултати, определените поими, методите и активностите утврдени во редовната наставна програма, истовремено имајќи го предвид времетраењето на наставниот час од 35 минути. Следењето на постигањата на учениците секој наставник индивидуално да го интегрира во рамките на предвидените часови за реализација, користејќи најразлични методи, техники и инструменти.

3. Норматив за наставен кадар

Скратената наставна програма ја реализира наставник согласно нормативот за наставен кадар даден во редовната наставна програма.

Скратената наставна програма по наставниот предмет музичка уметност изборен предмет за трета година гимназиско образование образование ја утврди

Арх.бр.12-8424/91

16.9.2020 година

Министер за образование и наука

Мила Царовска